



PARLAMENT TA' MALTA

## IT-TNAX-IL LEGIŻLATURA

P.L. 6866

Dokument imqiegħed fuq il-Mejda tal-Kamra tad-Deputati fis-Seduta Numru 373 tas-6 ta' April 2016 mill-iSpeaker, l-Onor Anġlu Farrugia.

---

Raymond Scicluna  
Skrivan tal-Kamra

## UFFIĊĊJU NAZZJONALI TAL-VERIFIKA - LISTA TA' SUPPLIERS TA' PRODOTTI U SERVIZZI

**33/36. L-Onor. Luciano Busuttil jistaqsi lill-Ispeaker:** Jista' l-Ispeaker ipoġġi fuq il-Mejda tal-Kamra:

- lista ta' persuni u kumpaniji kollha li l-Uffiċċju Nazzjonali tal-Verifika uża s-servizzi tagħhom (eskluz dawk ta' konsulenza) mis-sena 2004 sal-lum;
- d-dati speċifiċi meta ntużaw is-servizzi tagħhom u l-proċedura li ntużat għall-għażla tagħhom, wiehed wiehed b'mod separat fl-istess perjodu ta' żmien;
- d-dati u l-*media* speċifiċi użati għar-reklamar għall-bżonn ta' dawn is-servizzi fl-istess perjodu ta' żmien;
- lista ta' kemm applikaw kumpaniji u persuni f'kull każ, f'każ li saret sejha, l-ismijiet tal-persuni li servew fil-bord tal-għażla biex intaġġlu l-kumpaniji u l-persuni;
- lista tal-kwalifiċi rikjesti f'kull servizz mitlub fl-istess perjodu ta' żmien u f'kull każ jekk il-kumpaniji jew persuni magħżula ssodisfawx dawn il-kwalifiċi;
- lista tal-*assignments* li għamlet kull kumpanija u persuna magħżula fl-istess perjodu ta' żmien u ġustifikazzjoni għall-għażla ta' kull kumpanija u persuna;
- il-hlasijiet kumplessivi f'kull każ bhala total ta' kull persuna u kumpanija, sena b'sena b'mod separat, fl-istess perjodu ta' żmien?

26.02.16

**34/37. L-Onor. Luciano Busuttil jistaqsi lill-Ispeaker:** Jista' l-Ispeaker ipoġġi fuq il-Mejda tal-Kamra:

- lista ta' persuni u kumpaniji kollha li l-Uffiċċju Nazzjonali tal-Verifika xtara prodotti minn għandhom mis-sena 2004 sal-lum;
- d-dati speċifiċi meta sar ix-xiri u l-proċedura li ntużat, każ b'każ b'mod separat fl-istess perjodu ta' żmien;
- d-dati u l-*media* speċifiċi użati għar-reklamar għall-bżonn ta' dawn il-prodotti fl-istess perjodu ta' żmien;
- lista ta' kemm applikaw kumpaniji u persuni f'kull każ, f'każ li saret sejha, l-ismijiet tal-persuni li servew fil-bord tal-għażla biex intaġġlu l-kumpaniji u l-persuni;
- il-hlasijiet kumplessivi f'kull każ bhala total lil kull persuna u kumpanija li minn għandhom inxtraw il-prootti, sena b'sena b'mod separat, fl-istess perjodu ta' żmien?

26.02.16

**SPEAKER:** L-informazzjoni li s-Sedja rċeviet mingħand l-Awditur Ġenerali hija li l-mistoqsija tehtiegħ hafna xogħol biex tiġi kkompilata twegiba għaliha, speċjalment meta l-Interpellant qiegħed jistaqsi għal perjodu wiesgħa ta' mhux inqas minn tmax-il sena.

It-tabella ta' hawn taħt tagħti stampa ta' xiri li l-NAO kellu mingħand is-*suppliers* fis-sena 2015

	<b>Numru ta' Kredituri</b>	<b>% tal-Kredituri Totali</b>	<b>Valur Totali €</b>	<b>% tal-Valur Totali</b>
Taht €6,000	102	82.9%	112,511	19.5%
Bejn €6,000 u €10,000	7	5.7%	51,191	8.87%
Bejn €10,000 u €15,000	8	6.5%	108,958	18.88%
‘Il fuq minn €15,000	6	4.9%	304,375	52.75%
<b>Totali</b>	<b>123</b>		<b>577,035</b>	

Mill-analiżi li għamel l-Uffiċċju Nazzjonali tal-Verifika għas-sena 2015, l-Uffiċċju nefaq €577,035 fuq prodotti u servizzi minn 123 *suppliers*.

Minn dawn il-123 *suppliers*, 102 li jammontaw għal 83%, thallsu anqas minn €6,000 li huwa l-ogħla *threshold* fis-settur pubbliku fejn il-*procurement* jista' jsir b'mod dirett mingħand is-*suppliers*.

Biex tingħata informazzjoni immedjata, ma' din ir-risposta hemm annessi l-listi tas-*suppliers* tal-Uffiċċju Nazzjonali tal-Verifika għas-snin kollha li xtaq l-Interpellant.

L-Awditur ħass li hu importanti li jfakkar, li għalkemm skont il-liġi tal-Awditur Ġenerali u l-Uffiċċju Nazzjonali tal-Verifika, huma mhumiex obbligati li jimxu mal-*procurement regulations* applikabbli għall-entitajiet pubbliċi, f'każi fejn ikunu involuti ammonti sostanzjali, bħal biex jingħata eżempju s-servizzi ta' awdituri privati biex jagħmlu *audit* tal-Kunsilli Lokali, l-Uffiċċju dejjem jirrikorri għall-ħruġ ta' *tender* pubbliku, b'avviż kemm fil-Gazzetta tal-Gvern kif ukoll fil-media lokali, biex jintgħazlu tali *service providers*.

Fejn l-ammont ma jkunx sostanzjali, l-Uffiċċju Nazzjonali tal-Verifika ġeneralment dejjem jieħu ħsieb iġib mill-anqas tliet kwotazzjonijiet.